



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

សុន្ទរកថា

ឯកឧត្តម សុខ សីហ្ម អគ្គលេខាធិការរង

នៃក្រុមប្រឹក្សាស្តារអភិវឌ្ឍន៍វិស័យកសិកម្ម និងជនបទ

**ថ្លែងនៅក្នុងឱកាសវេទិកាសាធារណៈ ស្តីពី "ផលប៉ះពាល់នៃវិបត្តិសេដ្ឋកិច្ច
 ពិភពលោក និងតម្រូវការគោលនយោបាយឆ្លើយតប"**

ថ្ងៃទី ១៤ ខែ កក្កដា ឆ្នាំ ២០០៩

បង្គំបង្គំសមាប្បធិបត្តិការកម្ពុជា-ជប៉ុន

ឯកឧត្តម លោកជំទាវ គណៈអធិបតី

ឯកឧត្តម លោកជំទាវ អស់លោក លោកស្រី ភ្ញៀវពិធីឈរឆ្ងាយ អគ្គលេខាធិការ

សមាជិក សមាជិកានៃអង្គវេទិកាចាំបង្គំបង្គំសមាប្បធិបត្តិការកម្ពុជា-ជប៉ុន

១. ថ្ងៃនេះខ្ញុំមានសេចក្តីរីករាយជាអនេក ដោយបានចូលរួមជាមួយឯកឧត្តម លោកជំទាវ អស់លោក លោកស្រី ក្នុងវេទិកា ស្តីពី **"ផលប៉ះពាល់នៃវិបត្តិសេដ្ឋកិច្ច ពិភពលោក និងតម្រូវការ គោលនយោបាយឆ្លើយតប"** ដែលរៀបចំឡើងរួមគ្នាដោយ វេទិកានៃអង្គការមិនមែនរដ្ឋាភិបាលស្តីពីកម្ពុជា និង សមាគមន៍សេដ្ឋកិច្ចកម្ពុជា ដោយមានការចូលរួមពីក្រសួង-ស្ថាប័នជាតិ និង អន្តរជាតិ ពាក់ព័ន្ធជាច្រើនទៀត ។

២. ឆ្លៀតក្នុងឱកាសដ៏ថ្លៃថ្លានេះ ក្នុងនាមឯកឧត្តម **យ៉ង តែង** ឧបនាយករដ្ឋមន្ត្រី និងជាប្រធាន ក្រុមប្រឹក្សាស្តារអភិវឌ្ឍន៍វិស័យកសិកម្ម និងជនបទ ខ្ញុំសូមសម្តែងនូវសេចក្តីអរគុណយ៉ាងជ្រាលជ្រៅចំពោះ វេទិកានៃអង្គការមិនមែនរដ្ឋាភិបាលស្តីពីកម្ពុជា និង សមាគមន៍សេដ្ឋកិច្ចកម្ពុជា ដែលបានផ្តួចផ្តើមគំនិតរៀបចំឱ្យ មានវេទិកាសាធារណៈ ដ៏មានសារសំខាន់នេះឡើង ដើម្បីផ្តល់ឱកាសឱ្យអ្នកចូលរួមទាំងអស់បានស្វែងយល់ និង ពិភាក្សាផ្លាស់ប្តូរយោបល់គ្នាទៅលើប្រធានបទ ពីរសំខាន់គឺ៖ ទី១៖ផលប៉ះពាល់នៃការធ្លាក់ចុះនៃសេដ្ឋកិច្ច

ពិភពលោកមកលើកម្មករកាត់ដេរ និង ប្រាក់ធ្វើទៅកាន់ក្រុមគ្រួសារ ។ ទី២: ផលប៉ះពាល់នៃការធ្លាក់ចុះនៃសេដ្ឋកិច្ចពិភពលោកមកលើវិស័យកសិកម្ម-កាលានុវត្តភាព និង បញ្ហាប្រឈម និង ការឆ្លើយតបរបស់រាជរដ្ឋាភិបាលកម្ពុជា ចំពោះផលប៉ះពាល់ទាំងនោះ ។

៣. ដូចឯកឧត្តម លោកជំទាវ អស់លោក លោកស្រី ជ្រាបហើយថា ឥទ្ធិពលវិបត្តិហិរញ្ញវត្ថុសកលលោក បានធ្វើឱ្យកំណើនសេដ្ឋកិច្ចកម្ពុជាថយចុះមក ៦,៧% នៅក្នុងឆ្នាំ ២០០៨ នឹងអាចបន្តថយចុះមកត្រឹម ២,១% នៅក្នុងឆ្នាំ ២០០៩ (តាមការប៉ាន់ស្មាន) ។ ក្នុងចំណោម វិស័យសំខាន់ៗ ដែលទ្រទ្រង់សេដ្ឋកិច្ចកម្ពុជានាពេលបច្ចុប្បន្ន គឺ : វិស័យកាត់ដេរ និងសំលៀកបំពាក់ វិស័យទេសចរណ៍ វិស័យអចលនៈទ្រព្យ និង សំណង់ និងវិស័យកសិកម្ម គឺមានតែវិស័យកសិកម្មប៉ុណ្ណោះ នៅតែបន្តការកើនឡើង ដោយសារមានការកើនឡើងវិនិយោគនៅក្នុងស្រុក ។ ទោះជាយ៉ាងនេះក្តី ការធ្លាក់ចុះសេដ្ឋកិច្ចពិភពលោក បានកាត់បន្ថយតម្លៃការ វត្ថុធាតុដើមពីវិស័យកសិកម្ម ដែលប្រការនេះ នឹងធ្វើឱ្យប៉ះពាល់ដល់ការផលិត និងតម្លៃកសិផលនៅកម្ពុជាដែរ ។ ដើម្បីឆ្លើយតបនឹងវិបត្តិនាពេលបច្ចុប្បន្ន និងទៅអនាគត ក្រុមប្រឹក្សាស្តារអភិវឌ្ឍន៍វិស័យកសិកម្ម និងជនបទ (គ.ក.ជ) ដែលមានតួនាទីជាអគ្គបញ្ជាការឯកភាពមួយជំនួយការឱ្យរាជរដ្ឋាភិបាល ក្នុងកិច្ចសម្របសម្រួលការអភិវឌ្ឍន៍វិស័យកសិកម្ម និងជនបទ ដោយសហការយ៉ាងជិតស្និទ្ធជាមួយបណ្តាក្រសួងស្ថាប័ន ពាក់ព័ន្ធ អាជ្ញាធរថ្នាក់ក្រោមជាតិ ដៃគូអភិវឌ្ឍន៍ សង្គមស៊ីវិល និង វិស័យឯកជន បាន និងកំពុងរៀបចំផែនការយុទ្ធសាស្ត្រ និងផែនការសកម្មភាពការងារ របស់ខ្លួនដើម្បីឆ្លើយតបនឹងផលប៉ះពាល់នៃការធ្លាក់ចុះនៃសេដ្ឋកិច្ចពិភពលោក មកលើវិស័យកសិកម្ម រួមមាន:

ការរៀបចំយុទ្ធសាស្ត្រ: យុទ្ធសាស្ត្រ (គ.ក.ជ) មានបំណងរួមចំណែកដល់គោលដៅកំរិតខ្ពស់មួយចំនួន ដែលចេញពីយុទ្ធសាស្ត្រចតុកោណ និង ការសម្រេចបានគោលដៅសហស្សវត្សកម្ពុជាក្នុងការកាត់បន្ថយភាពក្រីក្រឱ្យបានចំនួនពាក់កណ្តាលនៅកម្ពុជាត្រឹមឆ្នាំ ២០១៥ ។ ជាពិសេសទៅទៀតយុទ្ធសាស្ត្រនេះ ផ្តោតទៅលើកត្តាចំនួន ០៤ ជាសំខាន់ គឺ: ការគាំទ្រគោលនយោបាយ ភាពជាដៃគូ និងកិច្ចពិភាក្សា ការត្រួតពិនិត្យ និងវាយតម្លៃ ការគ្រប់គ្រងចំណេះដឹង និងព័ត៌មាន ហើយយុទ្ធសាស្ត្រនេះ មានបំណងរួមចំណែកដល់:

- ❖ ការប្រែប្រួលសង្គម: ជួយដល់រៀបចំឱ្យមានបណ្តាញសុវត្ថភាពសង្គមប្រកបដោយប្រសិទ្ធភាព ។
- ❖ កំណើនសេដ្ឋកិច្ចជនបទ: ជួយស្ថាប័នពាក់ព័ន្ធផ្នែកសាធារណៈ និងឯកជនក្នុងការបង្កើត កាលានុវត្តភាពដើម្បីពង្រីកការងារផលិតកម្មក្នុងវិស័យកសិកម្ម និងវិស័យមិនមែនជាកសិកម្ម ។
- ❖ ការថែទាំគ្រប់គ្រងធនធានធម្មជាតិ: ជួយប្រជាពលរដ្ឋនៅជនបទ ក្នុងការសម្រេចលើការទទួលខុសត្រូវលើបរិស្ថានឱ្យបានត្រឹមត្រូវ ។

ការវិនិយោគសាងសង់ប្រព័ន្ធធារាសាស្ត្រ ADB

គម្រោងលើកកម្ពស់ជីវភាពរស់នៅក្នុងតំបន់ទន្លេសាបៈ (Tonle Sap Sustainable Livelihoods Project) ADB Grant 0034/0035-CAM (SF) ក្រុមប្រឹក្សាភិបាលអភិវឌ្ឍន៍វិស័យកសិកម្ម និងជនបទ ជាប្រធាន គណៈកម្មាធិការតម្រួតត្រាប្រចាំឆ្នាំ សម្រាប់ផ្តល់នូវការណែនាំគោលនយោបាយ និង យុទ្ធសាស្ត្រដល់ការអនុវត្តគម្រោង និងរាយការណ៍ពីលទ្ធផលនៃការអនុវត្តគម្រោង ជូនទីស្តីការគណៈរដ្ឋមន្ត្រី និងធនាគារអភិវឌ្ឍន៍អាស៊ី ។ គម្រោងមានគោលបំណង លើកកម្ពស់ជីវភាពរស់នៅរបស់ប្រជាជននៅជុំវិញ បឹងទន្លេសាបដើម្បី ឈានទៅប្រើប្រាស់ និងទាញយកផលប្រយោជន៍ពីធនធានធម្មជាតិ ដែលមាននៅបឹងទន្លេសាប ប្រកបដោយ និរន្តរភាព ។ រយៈពេលអនុវត្តគម្រោង ៤ឆ្នាំ ចាប់ពីខែមិថុនា ឆ្នាំ ២០០៦ ដល់ខែមិថុនា ឆ្នាំ ២០១០ ។ ថវិកាអនុវត្តគម្រោងមាន ២០.៣ លានដុល្លារសហរដ្ឋអាមេរិក ដោយមានប្រភពថវិកាពីជំនួយឥតសំណង របស់ ធនាគារអភិវឌ្ឍន៍អាស៊ី (ADB) ចំនួន ១៥ លានដុល្លារសហរដ្ឋអាមេរិក ជំនួយឥតសំណងរបស់រដ្ឋាភិបាល ហ្វាំងឡង់ចំនួន៤.៧ លានដុល្លារសហរដ្ឋអាមេរិក និងថវិកាបដិភាគរបស់រាជរដ្ឋាភិបាលកម្ពុជា ចំនួន ៦ សែនដុល្លា សហរដ្ឋអាមេរិក ។ អង្គភាពអនុវត្តគម្រោង មាន ៣ សមាសភាគគឺ៖ **សមាសភាគ ១** : ការគាំទ្រដល់ការ អភិវឌ្ឍន៍ដែល ផ្តួចផ្តើមដោយសហគមន៍ : ក្រសួងមហាផ្ទៃ ជាភ្នាក់ងារប្រតិបត្តិ និងជាភ្នាក់ងារអនុវត្តសមាសភាគ ១ មានថវិកាចំនួន ១៨.២ លានដុល្លា សហរដ្ឋអាមេរិក **សមាសភាគ ២** : ការអភិរក្សតំបន់ស្នូល : អនុវត្តដោយ លេខាធិការដ្ឋានរ៉ែបន្ទីរជីវមណ្ឌលបឹងទន្លេសាប និងរដ្ឋបាលជលផល មានថវិកាចំនួន ០.៨ លានដុល្លា សហរដ្ឋអាមេរិក ហើយ **សមាសភាគ ៣** : ការបង្កើនជំនាញ និងការយល់ដឹងអំពីការទ្រទ្រង់ជីវភាព រស់នៅ ប្រកបដោយនិរន្តរភាព អនុវត្តដោយ **គ.ក.ជ** សមាសភាគ ៣ ក្រសួងមហាផ្ទៃ សមាសភាគ ៣២ និង ក្រសួងបរិស្ថានសមាសភាគ៣៣ មានថវិកាចំនួន១.៣ លានដុល្លាសហរដ្ឋអាមេរិក ។

គម្រោងកសាងសមត្ថភាពសហគមន៍ដើម្បីកាត់បន្ថយភាពក្រីក្រនៅតំបន់ទន្លេសាប

(Building Community Capacity for Poverty Reduction Initiative in The Tonle Sap Basin under JFPR No. 9114-CAM) ក្រុមប្រឹក្សាភិបាលអភិវឌ្ឍន៍វិស័យកសិកម្ម និងជនបទ ជានាយកគម្រោង និង ជាភ្នាក់ងារអនុវត្តគម្រោងសមាសភាគទី៣ ដែលមានតួនាទីជាស្ថាប័នសម្របសម្រួល និងគ្រប់គ្រងគម្រោង ទាំងមូល ។ គម្រោងមានគោលបំណងជួយដល់ការបណ្តុះបណ្តាល ធ្វើការបកស្រាយពន្យល់ និងការចែករំលែក ចំណេះដឹងដល់មេដឹកនាំសហគមន៍ ស្ថាប័នតាមសហគមន៍ និង មន្ត្រីរាជរដ្ឋាភិបាល ដើម្បីឱ្យសហគមន៍ចូលរួមកាត់បន្ថយភាពក្រីក្រឱ្យមានប្រសិទ្ធភាពនៅតំបន់អាងទន្លេសាប ។ គម្រោងមាន រយៈពេល ៣ ឆ្នាំ មានថវិកា១.៥ លានដុល្លាអាមេរិក ឧបត្ថម្ភថវិកាដោយមូលនិធិជប៉ុនដើម្បីកាត់បន្ថយ ភាពក្រីក្រ (JFPR) តាមរយៈADB . គម្រោងនេះចែកចេញជា ៣ សមាសភាគគឺ : **សមាសភាគទី១**:ការពង្រឹងសមត្ថភាព សហគមន៍អនុវត្តដោយ វិទ្យាស្ថានសិក្សាគ្រប់គ្រងធនធានធម្មជាតិ ដោយផ្អែកលើសហគមន៍ CBNRM-LI

មានទឹកប្រាក់ចំនួន ៦៧២.៦៤០ដុល្លា **សមាសភាគទី២** ការថែទាំវិសាលដីកំណែសម្រួល និងការគ្រប់គ្រងដើម្បី កាត់បន្ថយភាពក្រីក្រ អនុវត្តដោយវិទ្យាស្ថានស្រាវជ្រាវនិងអភិវឌ្ឍន៍កម្ពុជា CDRI មានទឹកប្រាក់ចំនួន ៣៤៤.១៦០ដុល្លា **សមាសភាគទី៣** ការសម្របសម្រួល និងភាពជាដៃគូអនុវត្ត ដោយអង្គភាពសម្របសម្រួល គម្រោងបឹងទន្លេសាបរបស់ADB (TSICU) និងក្រុមប្រឹក្សាស្ថាប័នអភិវឌ្ឍន៍វិស័យកសិកម្ម និងជនបទ មានទឹកប្រាក់ចំនួន ៤៣៣.២០០ ដុល្លា ។

គម្រោងឧបត្ថម្ភស្បៀងសង្គ្រោះបន្ទាន់ Emergency Food Assistant ក្រុមប្រឹក្សាស្ថាប័នអភិវឌ្ឍន៍ វិស័យ កសិកម្ម និងជនបទ ជាសមាជិកក្រុមការងារគម្រោងឧបត្ថម្ភស្បៀងសង្គ្រោះបន្ទាន់ ។ គម្រោងនេះឧបត្ថម្ភ ហិរញ្ញប្បទានពីធនាគារអភិវឌ្ឍន៍អាស៊ីចំនួន ៣៥ លាន ដុល្លារសហរដ្ឋអាមេរិក ដែលក្នុងនោះជំនួយឥតសំណង ១៧.៥ លានដុល្លារ និងកម្ចីសម្បទាន ១៧.៥ លាន ដុល្លារ និងថវិកាបដិភាគរបស់រាជរដ្ឋាភិបាល ៥.០៨ លានដុល្លារ។ គំរោងត្រូវបានចាប់អនុវត្តពីឆ្នាំ ២០០៨-២០១១ ក្នុងឃុំចំនួន ២០០ ខេត្តចំនួន ៧ គឺ ខេត្តកំពង់ឆ្នាំង ពោធិសាត់ បាត់ដំបង បន្ទាយមានជ័យ ឧត្តរមានជ័យ សៀមរាប និងកំពង់ធំ លើសមាសភាពសំខាន់ៗចំនួន ៣ ដែលពាក់ព័ន្ធ ទៅនឹងការគាំពារសុវត្ថិភាពសង្គមគឺ៖ (១) ការផ្គត់ផ្គង់ស្បៀងដោយឥតគិតថ្លៃដល់ប្រជាជនក្រីក្រ និងងាយរងគ្រោះ តាមរយៈការផ្គត់ផ្គង់អង្ករដោយឥតគិតថ្លៃ និងកម្មវិធីស្បៀង/សាច់ប្រាក់ពលកម្ម (២) ការផ្គត់ផ្គង់ស្រូវពូជ-ដី បញ្ចុះថ្លៃ ៥០% និង (៣) ការអភិវឌ្ឍន៍សមត្ថភាព និងប្រព័ន្ធសំរាប់ឆ្លើយតប ទៅនឹងវិបត្តិស្បៀង។

គម្រោងកាត់បន្ថយភាពក្រីក្រតំបន់ទន្លេសាប និង កសិករដែលមានជីវិត Tonle Sap Poverty Reduction and Small- holder Development ក្រុមប្រឹក្សាស្ថាប័នអភិវឌ្ឍន៍វិស័យកសិកម្ម និងជនបទ បាន និងកំពុងសហការជាមួយក្រសួង-ស្ថាប័នពាក់ព័ន្ធ ADB & IFAD ដើម្បីធ្វើជាប្រធានគណៈកម្មាធិការ តម្រួតត្រាគម្រោង (Project Steering Committee) សម្រាប់ដឹកនាំសម្របសម្រួលគម្រោង ។ គម្រោងនេះមាន ទឹកប្រាក់សរុបចំនួន **៥៥.៧១** លានដុល្លារអាមេរិក ដែលក្នុងនោះ (១)ADB Loan ៦.៨ លាន (២)ADB grant ១៧.៥ លាន (៣) IFAD Loan ៦.៦៩ លាន (៤) IFAD grant ៦.៦៩ លាន (៥)រដ្ឋាភិបាល រៀនឡង់ដ៍ Grant ៥ លាន, (៦) ថវិកាបដិភាគរបស់រាជរដ្ឋាភិបាលកម្ពុជា ១២ លាន និងមូលនិធិអ្នកទទួលផល ១.០៣ លាន ។ គោលដៅសំខាន់នៃគម្រោងគឺធ្វើការកែលម្អកូដលេសដ្ឋកិច្ចរបស់កសិករតូចតាច និង កាត់បន្ថយភាពក្រីក្ររបស់ប្រជាជននៅតំបន់បឹងទន្លេសាប ក្នុងខេត្តចំនួន ៤ រួមមាន៖ បន្ទាយមានជ័យ កំពង់ចាម កំពង់ធំ និងសៀមរាប ក្នុងឃុំចំនួន ១៥៦ ។

៤. ការងារសន្តិសុខស្បៀងនិងអាហារូបត្ថម្ភ៖ ក្រុមប្រឹក្សាស្តារអភិវឌ្ឍន៍វិស័យកសិកម្ម និងជនបទ គឺជាស្ថាប័នសម្របសម្រួលការងារសន្តិសុខស្បៀងនិងអាហារូបត្ថម្ភ ដើម្បីផ្តល់ការគាំទ្រដល់ក្រសួង-ស្ថាប័ន រាជរដ្ឋាភិបាល និងដៃគូអភិវឌ្ឍន៍ ក្នុងការអនុវត្តគោលនយោបាយ និង យុទ្ធសាស្ត្រអភិវឌ្ឍន៍ជាតិ នាពេលបច្ចុប្បន្ន និងទៅអនាគត។ ក្រុមប្រឹក្សាស្តារអភិវឌ្ឍន៍វិស័យកសិកម្មនិងជនបទ ធ្លាប់បានរៀបចំ សិក្ខាសាលាថ្នាក់ជាតិ ស្តីពីសន្តិសុខស្បៀងនិងអាហារូបត្ថម្ភ ក្រោមអធិបតីភាពដ៏ខ្ពង់ខ្ពស់របស់ **សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា** នៅឆ្នាំ១៩៩៩ និងឆ្នាំ២០០៣។ នៅចុង ឆ្នាំ២០០៤ រាជរដ្ឋាភិបាលបានបង្កើតក្រុមការងារបច្ចេកទេសសន្តិសុខស្បៀង និងអាហារូបត្ថម្ភ ដែលមាន ក្រុមប្រឹក្សាស្តារអភិវឌ្ឍន៍វិស័យកសិកម្មនិងជនបទ និងក្រសួងផែនការ ជាសហប្រធាន និងមានអង្គការ កម្មវិធីស្បៀងអាហារពិភពលោក និងអង្គការស្បៀងនិងកសិកម្មនៃសហប្រជាជាតិ ជាអ្នកសម្របសម្រួលរួម ។ **សន្តិសុខស្បៀង និងអាហារូបត្ថម្ភ** គឺជាអាទិភាពអភិវឌ្ឍន៍ដ៏សំខាន់មួយ របស់រាជរដ្ឋាភិបាលកម្ពុជា ក្នុងការលប់បំបាត់ភាពក្រីក្រ និងភាពស្រេកឃ្លាន ហើយដែលជាគោលដៅទី១ នៃគោលដៅអភិវឌ្ឍន៍សហស្សវត្សរ៍កម្ពុជា ។ ផែនការអភិវឌ្ឍន៍យុទ្ធសាស្ត្រជាតិ២០០៦-២០១០ ចែងថា : **សន្តិសុខស្បៀង និងអាហារូបត្ថម្ភ** គឺជាគោលដៅគន្លឹះ ដើម្បីធានាឱ្យបានថា **“ក្រីមឆ្នាំ២០១០ប្រជាពលរដ្ឋ កម្ពុជាក្រីក្រ និង អសន្តិសុខស្បៀង និងមានលទ្ធភាពល្អប្រសើរច្រើនទាំងផ្នែករូបវន្ត និងផ្នែកសេដ្ឋកិច្ច ក្នុងការទទួលបាន ស្បៀង អាហារមានសុវត្ថិភាពនិងមានជីវជាតិគ្រប់គ្រាន់ ដើម្បីបំពេញតម្រូវការរបបអាហារ និងចំណង់ចំណូលចិត្ត នៅគ្រប់ ពេលវេលាទាំងអស់សម្រាប់ជីវិតរស់នៅយ៉ាងលក់កម្រនិងមានសុខភាពចាំមុខ”** ។ ក្របខ័ណ្ឌយុទ្ធសាស្ត្រ **សន្តិសុខស្បៀង និងអាហារូបត្ថម្ភនៅកម្ពុជា** ២០០៨-២០១២ គឺជាបញ្ជាក់ហុស័យ ដែលបានរៀបចំ ចងក្រងឡើងដោយក្រុមប្រឹក្សាស្តារអភិវឌ្ឍន៍វិស័យកសិកម្ម និងជនបទ ដោយមានការពិភាក្សា យ៉ាងទូលំទូលាយ និងស៊ីជម្រៅជាមួយក្រសួង-ស្ថាប័នរដ្ឋាភិបាល ដៃគូអភិវឌ្ឍន៍ អង្គការមិនមែនរដ្ឋាភិបាល ដែលពាក់ព័ន្ធ និងជាពិសេស ជាមួយក្រុមការងារបច្ចេកទេសសន្តិសុខស្បៀងនិងអាហារូបត្ថម្ភ។ ដើម្បីធានាបាន នូវសន្តិសុខស្បៀង និងលុបបំបាត់ កង្វះអាហារូបត្ថម្ភនៅកម្ពុជា ក្របខ័ណ្ឌយុទ្ធសាស្ត្រសន្តិសុខស្បៀង និងអាហារូបត្ថម្ភ ២០០៨-២០១២ បានដាក់ចេញនូវគោលបំណងចំនួនប្រាំ ជាមគ្គុទ្ទេសក៍សម្រាប់រាជរដ្ឋាភិបាល និងដៃគូអភិវឌ្ឍន៍នានា ក្នុងកិច្ចខិតខំ ប្រឹងប្រែងរបស់ខ្លួន ។ គោលបំណងនីមួយៗ បានកំណត់វិស័យ ជាច្រើនសម្រាប់ធ្វើ អន្តរាគមន៍និងមានសកម្មភាព ជាអាទិភាពជាក់លាក់ជាច្រើនដែលត្រូវអនុវត្ត។ គោលបំណង នីមួយៗ នឹងតម្រូវឱ្យមានការវិនិយោគលើសេវាកម្ម ហេដ្ឋារចនាសម្ព័ន្ធ និងការកសាងសមត្ថភាពក្នុងវិស័យនានា ជាច្រើនរបស់ក្រសួងនិងស្ថាប័នសម្របសម្រួលរបស់ រាជរដ្ឋាភិបាល ។ ក្នុងចំណោមគោលបំណងទាំង ៥ នោះ គោលបំណងទី៤ និងទី៥ បានចង្អុលនូវភាពចាំបាច់ដើម្បី កែលម្អលទ្ធភាពសុវត្ថិភាពសង្គម ក្នុងការដោះស្រាយ ហានិភ័យផ្សេងៗ និងលើកកម្ពស់សមត្ថភាព និង លទ្ធភាព របស់ក្រុមគ្រួសារដែលជួបកង្វះខាតស្បៀង

នឹងជួយបង្កើនស្ថេរភាពនៃការផ្គត់ផ្គង់ស្បៀង រួមជាមួយ ការកែលម្អ បរិស្ថានគោលនយោបាយ និង ស្ថាប័ន មានជាអាទិ៍ ការបង្កើតបណ្តាញសុវត្ថិភាពសង្គម សម្រាប់ក្រុមជន ងាយរងគ្រោះ. ការពង្រឹងសមត្ថភាព និងយន្តការសម្របសម្រួល និងការបញ្ជ្រាបបញ្ហា សន្តិសុខស្បៀង និងអាហារូបត្ថម្ភ ទៅក្នុងដំណើរការ រៀបចំផែនការតាមបែបវិមជ្ឈការនៅថ្នាក់មូលដ្ឋានជាដើម ។

៥. ការងារប្រព័ន្ធសុវត្ថិភាពសង្គមនៅកម្ពុជា

នៅក្នុងកិច្ចប្រជុំវេទិកាសហប្រតិបត្តិការអភិវឌ្ឍន៍កម្ពុជាលើកទី២ កាលពីថ្ងៃទី៣-៤ ខែធ្នូ ឆ្នាំ២០០៨ នៅទីក្រុង ភ្នំពេញ រាជរដ្ឋាភិបាលកម្ពុជា និងដៃគូអភិវឌ្ឍន៍បានធ្វើការកត់សម្គាល់ឃើញនូវវឌ្ឍនភាពជាច្រើន ដែលត្រូវបានសម្រេច ឡើងនាពេលកន្លងមក ពិសេសក្នុងការកាត់បន្ថយភាពក្រីក្រ ប៉ុន្តែស្របពេលជាមួយគ្នា ក៏បានទទួលស្គាល់ថា ផ្នែកខ្លះនៃ ប្រជាជនកំពុងស្ថិតនៅក្នុងស្ថានភាពដែលងាយនឹងទទួលរងគ្រោះ ពីវិបត្តិសង្គម និងសេដ្ឋកិច្ចមួយចំនួន ដែលអាចរុញច្រានពួកគេឱ្យធ្លាក់ទៅក្នុងភាពក្រីក្រ ។ ទាក់ទងនឹងបញ្ហានេះ រាជរដ្ឋាភិបាលកម្ពុជា និងដៃគូអភិវឌ្ឍន៍ បានព្រមព្រៀងក្នុងការ ពិនិត្យឡើងវិញនូវវិសាលភាពនៃប្រព័ន្ធបណ្តាញ សុវត្ថិភាពសង្គម ក្នុងការទប់ទល់នឹងហានិភ័យនៃអស្ថេរភាពគម្លៃអាហារ និងកល្លិយុតសេដ្ឋកិច្ចទៅលើជីវភាព រស់នៅរបស់ប្រជាជនក្រីក្រនិងជនដែលងាយរងគ្រោះ ។ ជំហានដំបូងនៃការងារនេះ គឺការរៀបចំឡើងនូវកិច្ចការ វិភាគទូទៅ ក្នុងការកំណត់នូវវិសាលភាពនៃប្រព័ន្ធសុវត្ថិភាពសង្គមដែលមានស្រាប់ និងការ កំណត់ទិសដៅ គោលនយោបាយ និងជំរើសយុទ្ធសាស្ត្រសម្រាប់ការបង្កើតឡើងនូវប្រព័ន្ធសុវត្ថិភាពសង្គមមួយ ដែលមាន លក្ខណៈចម្រុះ និងជាប្រព័ន្ធ និងស្របតាមស្ថានភាពសង្គម-សេដ្ឋកិច្ចនៅកម្ពុជា ។ ក្រុមការងារបច្ចេកទេសសន្តិសុខ ស្បៀង និងអាហារូបត្ថម្ភ នៃក្រុមប្រឹក្សាស្តារអភិវឌ្ឍន៍វិស័យកសិកម្ម និងជនបទ ជាសហប្រធាន បានត្រូវប្រគល់ឱ្យទទួលរៀបរៀងការងារនេះ ។ ការវិភាគបឋម និងការបង្កើតឡើងនូវប្រព័ន្ធបណ្តាញសុវត្ថិភាព សង្គមមួយ នឹងទាមទារឱ្យមានការចូលរួមយ៉ាងជុំវិញពីសំណាក់ក្រសួង-ស្ថាប័ននានាដែលពាក់ព័ន្ធនឹងការងារ សង្គមកិច្ច ហើយជាថ្មីម្តងទៀតការងារនេះ នឹងត្រូវទាមទារយន្តការសម្របសម្រួលមួយដែលជាបទពិសោធន៍នៃ ក្រុមប្រឹក្សាស្តារអភិវឌ្ឍន៍វិស័យកសិកម្ម និងជនបទ ។

៦. វេទិកាជាតិស្តីពី សន្តិសុខស្បៀងនិងអាហារូបត្ថម្ភក្រោមប្រធានបទប្រព័ន្ធ

សុវត្ថិភាពសង្គមនៅកម្ពុជា: កាលពីថ្ងៃទី ០៦-០៧ខែកក្កដាឆ្នាំ ២០០៩កន្លងទៅនេះ ក្រុមប្រឹក្សាស្តារ អភិវឌ្ឍន៍វិស័យកសិកម្ម និងជនបទ រួមជាមួយក្រសួងស្ថាប័នពាក់ព័ន្ធ ដោយមានការឧបត្ថម្ភពីធនាគារពិភពលោក និងសហការជាមួយ កម្មវិធីស្បៀងអាហារពិភពលោក បានរៀបចំ វេទិកាជាតិស្តីពីសន្តិសុខស្បៀង និងអាហារូបត្ថម្ភក្រោមប្រធានបទ **ប្រព័ន្ធសុវត្ថិភាពសង្គមនៅកម្ពុជា** ។ វេទិកានេះ មានការចូលរួម ពីថ្នាក់ដឹកនាំជាន់ខ្ពស់នៃរាជរដ្ឋាភិបាល នៅថ្នាក់ជាតិ និងថ្នាក់ក្រោមជាតិ តំណាងស្ថាប័នដៃគូអភិវឌ្ឍន៍អន្តរជាតិ

ស្ថានទូត និងសង្គមស៊ីវិល ប្រមាណជាង ៤០០នាក់ ។ វេទិកាជាតិ បានផ្តល់ឱកាសដល់ថ្នាក់ដឹកនាំ និងគ្រប់ភាគីពាក់ព័ន្ធធ្វើការពិភាក្សា ស្វែងយល់ លើទស្សនទាន និងយមន័យ និងផ្តល់អនុសាសន៍សមស្រប ជាចក្ខុវិស័យចង្អុលទិសឈានទៅរៀបចំតាក់តែង យុទ្ធសាស្ត្រ ប្រព័ន្ធបណ្តាញសុវត្ថិភាពសង្គម សមស្របមួយ ដែលមានលក្ខណៈចម្រុះ និងជាប្រព័ន្ធនៅ កម្ពុជា។ គោលបំណងនៃវេទិកាជាតិគឺ **ទី១** បង្កើនការយល់ដឹងអំពីខ្លឹមសារ ទស្សនទាន និងយមន័យ និងបញ្ហានានា ពាក់ព័ន្ធទៅនឹងកិច្ចការគាំពារសង្គម និងបណ្តាញសុវត្ថិភាពសង្គម, **ទី២** ដើម្បីបង្ហាញអំពីលទ្ធផលនៃការសិក្សាវិភាគ ដំបូងអំពីការងារ កម្មវិធី និងសកម្មភាពគាំទ្រដល់កិច្ចការគាំពារសង្គម និងបណ្តាញសុវត្ថិភាពសង្គមនៅកម្ពុជា ដែលមានស្រាប់, **ទី៣** ដើម្បីពិភាក្សាលើជំរើសគោលនយោបាយបណ្តាញសុវត្ថិភាពសង្គមនៅកម្ពុជា, និងជា**ទី៤** ពិភាក្សានិងកំណត់ ទិសដៅសកម្មភាពបន្ត ដើម្បីបង្កើតបាននូវយុទ្ធសាស្ត្របណ្តាញសុវត្ថិភាពសង្គមនៅកម្ពុជា ដែលមានលក្ខណៈចម្រុះ និងជាប្រព័ន្ធ និងស្របតាមស្ថានភាពសង្គម-សេដ្ឋកិច្ចនៅកម្ពុជា ។ **ជារបបរដ្ឋាភិបាល** បានលើកទឹកចិត្តឱ្យក្រុមប្រឹក្សាស្ថាប័នអភិវឌ្ឍន៍វិស័យសកម្ម និងជនបទបន្តអនុវត្តភារកិច្ចស្នូលរបស់ខ្លួន ឱ្យបានសកម្ម និងខ្លាំងក្លាថែមទៀតក្នុងការងារសម្របសម្រួលលើការងារ **ប្រព័ន្ធសុវត្ថិភាពសង្គម** នេះដោយសហការឱ្យ កាន់តែជិតស្និទ្ធថែមទៀតជាមួយក្រសួងស្ថាប័នពាក់ព័ន្ធគ្រប់លំដាប់ថ្នាក់ និង ដៃគូអភិវឌ្ឍន៍ទាំងអស់ ដើម្បីពិនិត្យមើលលទ្ធភាពក្នុងការរៀបចំយុទ្ធសាស្ត្រ **ប្រព័ន្ធសុវត្ថិភាពសង្គមរួម** មួយប្រកបដោយ ប្រសិទ្ធភាពខ្ពស់ ។ ឯកសារជំរើសគោលនយោបាយបណ្តាញសុវត្ថិភាពសង្គម នឹង ត្រៀមបញ្ចប់នៅ ចុងខែកញ្ញា ឆ្នាំ២០០៩ ។ រាជរដ្ឋាភិបាល បានកំណត់ទិសដៅរៀបចំឱ្យបាននូវយុទ្ធសាស្ត្រគាំទ្របណ្តាញសុវត្ថិភាពសង្គម នៅកម្ពុជា នៅចុងឆ្នាំ២០០៩ ។

ជាថ្មីម្តងទៀត ខ្ញុំសូមថ្លែងអំណរគុណយ៉ាងជ្រាលជ្រៅចំពោះវេទិកានៃអង្គការមិនមែនរដ្ឋាភិបាលស្តីពីកម្ពុជា និង សមាគមន៍សេដ្ឋកិច្ចកម្ពុជា ដែលប្រើអស់កំលាំងកាយប្រាជ្ញា-ស្មារតី រៀបចំវេទិកាដ៏មានសារសំខាន់នាថ្ងៃនេះ ។

ជាទីបញ្ចប់ ខ្ញុំសូមជូនពរ ឯកឧត្តម លោកជំទាវ អស់លោក លោកស្រី សមាជិក សមាជិកា នៃអង្គវេទិកាទាំងអស់មានសុខភាពល្អ និងជ័យជំនះគ្រប់ភារកិច្ច ។

សូមអគុណ !